

## 14. It-Tigra u l-Hamiema

Fil-bieb tal-għar moħwi fiz-zokk ta' siġra,  
għajnejha żewġ ġamriet ħomor bħad-demm,  
dufrejha miftuħin, u snienha jqarmċu  
bħar-ronog tal-avorju... it-Tigra... ar'hemm!

Iż-żehra tagħha tidwi qalb is-siġar  
turi ta' qalbha l-qilla u l-ħruxija:  
fil-bieb tal-għar moħwi fiz-zokk ta' siġra  
donnha ġiet tgħammar hawn Ruh il-Kefrija.

Fit-tarf ta' ferġha tħammar biċ-ċirasa  
bħal ħafna ħnienaq żgħar tal-filigrana,  
tnaqqar kultant u tbarqam ferreħija  
Hamiema bajda fuq saqajn ħamrana.